



Azərbaycan Respublikası
Bakı Şəhər İcra Hakimiyyətinin Apellyasiya Şurası

QƏRAR № 6

Bakı şəhəri,

07 04 2017-ci il

Bakı Şəhər İcra Hakimiyyətinin Apellyasiya Şurası Rauf Əli oğlu Pənahovun sədrliyi ilə vətəndaş Musayev Malik Muxtar oğlunun Azərbaycan Respublikasının Prezidenti yanında Apellyasiya Şurasından Bakı Şəhər İcra Hakimiyyətinin Apellyasiya Şurasına daxil olmuş 16.01.2017-ci il tarixdə qeydiyyatdan keçmiş 20/1-M-624/2-016/2-H1 nömrəli müraciətinə baxaraq

M Ü Ə Y Y Ə N E T D İ

Bakı şəhəri, Füzuli küçəsi 23 ünvanında 342.5 kv/m qeyri-yaşayış sahəsi və S.Vurğun küçəsi 35 ünvanında 151.4 kv/m qeyri-yaşayış sahəsi vətəndaş Malik Muxtar oğlu Musayevin xüsusi mülkiyyətində olmuşdur.

Füzuli küçəsi 23 ünvanında yerləşən qeyri-yaşayış sahəsi və S.Vurğun küçəsi 35 ünvanında 151.4 kv/m qeyri-yaşayış sahəsi Azərbaycan Respublikasının qüvvədə olan qanunvericilik aktları ilə nəzərdə tutulmuş forma və qaydada dövlət ehtiyacları üçün əvəzi ödənilməklə Bakı Şəhər İcra Hakimiyyəti tərəfindən alınmışdır.

Yuxarıda göstərilən hər iki hal üzrə birinci halda 513.750 (beş yüz on üç min yeddi yüz əlli) manat məbləğində kompensasiya və ikinci halda 227.100 (iki yüz iyirmi yeddi min yüz) manat məbləğində kompensasiya Bakı Şəhər İcra Hakimiyyəti tərəfindən qüvvədə olan normativ hüquqi aktlara uyğun olaraq ödənilmişdir.

Bakı Şəhər İcra Hakimiyyətinin büdcə təşkilatı olduğunu və maliyyələşmənin dövlət büdcəsi tərəfindən həyata keçirildiyini nəzərə alaraq müəyyən edilmişdir ki, vətəndaş Malik Musayevin 20% miqdarında əlavə haqqın ödənilməsi barədə iddiası Bakı Şəhər İcra Hakimiyyəti tərəfindən ona tam şəkildə ödənilmiş kompensasiyanın tərkibində nəzərdə tutulmuşdur.


Müəyyən edilmişdir ki, əlavə ödənişin həyata keçirilməsi Bakı Şəhər İcra Hakimiyyətinin səlahiyyətləri xaricindədir.

Göstərilənlərə əsasən və Azərbaycan Respublikası Prezidentinin 762 nömrəli, 03.02.2016-cı il tarixli Fərmanı ilə təsdiq edilmiş "Yerli icra hakimiyyəti orqanlarının Apellyasiya Şuraları haqqında Nümunəvi Əsasnamə"nin 7.3.3-cü bəndi rəhbər tutaraq,

QƏRARA ALINDI:

1. Vətəndaş Malik Muxtar oğlu Musayevin 20% miqdarında əlavə haqqın ödənilməsi ilə bağlı müraciəti təmin edilməsin.
2. Bakı Şəhər İcra Hakimiyyətinin Apellyasiya Şurasının Katibliyi bu Qərarın surətini Azərbaycan Respublikasının Prezidenti yanında Apellyasiya Şurasına və vətəndaş Malik Muxtar oğlu Musayevə göndərilməsini təmin etsin.

**Bakı Şəhər İcra Hakimiyyətinin
Apellyasiya Şurasının sədri**



Rauf Pənahov